

لَكُمْ عَدْوٌ وَّلِئِسَ لِلظَّالِمِينَ بَدْلًا ۝ مَا أَشَهَدُ تَهْمُ خَلْقَ
السَّمَاوَاتِ وَالْأَرْضِ وَلَا خَلْقَ أَنْفُسِهِمْ وَمَا كُنْتُ مُتَّخِذًا
الْهُضِيلِينَ عَصْدًا ۝ وَيَوْمَ يَقُولُ نَادِيْا شُرَكَاءِيَ الَّذِينَ
زَعَمُتُمْ فَلَمْ يَسْتَجِبُوا لَهُمْ وَجَعَلْنَا بَيْنَهُمْ
مُّؤْيَقًا ۝ وَرَأَ الْمُجْرِمُونَ النَّارَ فَظَلَّوْا أَنَّهُمْ مُّوَاقِعُوهَا

حالانکہ وہ تمہارے دشمن ہیں؟ بڑا ہی رُبدل ہے جسے ظالم لوگ اختیار کر رہے ہیں۔ میں نے آسمان وزمین پیدا کرتے وقت اُن کو نہیں بلا یا تھا اور نہ خود ان کی اپنی تخلیق میں انھیں شریک کیا تھا۔ [۴۹] میرا یہ کام نہیں ہے کہ گمراہ کرنے والوں کو اپنا مددگار بنایا کروں۔

پھر کیا کریں گے یہ لوگ اُس روز جب کہ ان کا رب ان سے کہے گا کہ پکارو اب ان ہستیوں کو جھیں تم میرا شریک سمجھ بیٹھے تھے۔ [۵۰] یہ اُن کو پکاریں گے، مگر وہ ان کی مدد کونہ آئیں گے اور ہم ان کے درمیان ایک ہی بلاکت کا گڑھ مشترک کر دیں گے۔ [۵۱] سارے مجرم اُس روز آگ دیکھیں گے اور سمجھ لیں گے کہ اب انھیں اس میں گرنا ہے

تجھہ کرو پس ان سب نے مجده کیا مگر ابلیس نے نہ کیا؟ اس کا جواب یہ ہے کہ فرشتوں کو جمدے کا حکم دینے کے معنی یہ تھے کہ وہ تمام مخلوقات ارضی بھی انسان کی مطیع فرمان بن جائیں جو کوئہ زمین کی عمل داری میں فرشتوں کے زیر انتظام آباد ہیں۔ چنانچہ فرشتوں کے ساتھ یہ سب مخلوقات بھی سر بخود ہوئیں۔ مگر ابلیس نے ان کا ساتھ دینے سے انکار کر دیا۔ (لفظ ابلیس کے معنی کے لیے ملاحظہ ہو، المونون، حاشیہ ۷۳) [۴۹] مطلب یہ ہے کہ یہ شیاطین آخ رتمہاری طاعت و بندگی کے مستحق کیسے بن گئے؟ بندگی کا مستحق تو صرف خالق ہی ہو سکتا ہے۔ اور ان شیاطین کا حال یہ ہے کہ آسمان وزمین کی تخلیق میں شریک ہونا تو در کنار، یہ تو خود مخلوق ہیں۔

[۵۰] یہاں پھر وہی مضمون بیان کیا گیا ہے جو اس سے پہلے بھی کئی جگہ قرآن میں گزر چکا ہے کہ اللہ کے احکام اور اس کی ہدایات کو چھوڑ کر کسی دوسرے کے احکام اور ہنسائی کا اتباع کرنا دراصل اس کو خدا تعالیٰ میں اللہ کا شریک تھیں راتا ہے، خواہ آدمی اس دوسرے کو زبان سے خدا کا شریک قرار دیتا ہو یا نہ قرار دیتا ہو۔ بلکہ اگر آدمی اُن دوسری ہستیوں پر لعنت بھیجتے ہوئے بھی امر الہی کے مقابلے میں ان کے اور امر کا اتباع کر رہا ہو تو بھی وہ شرک کا مجرم ہے۔ چنانچہ یہاں شیاطین کے معاملے میں آپ علاویہ دیکھ رہے ہیں کہ دنیا میں ہر ایک ان پر لعنت کرتا ہے، مگر اس لعنت کے باوجود جو لوگ ان کی پیروی کرتے ہیں، قرآن ان سب کو یہ الزام دے رہا ہے کہ تم شیاطین کو خدا کا شریک بنائے ہوئے ہو۔ یہ شرک اعتقادی نہیں بلکہ شرک عملی ہے اور قرآن اس کو بھی شرک ہی کہتا ہے۔ (مزید تشریح کے لیے ملاحظہ ہو، النساء، حاشیہ ۹۱-۱۳۵-۱۳۵۔ الانعام، حاشیہ ۸۷-۸۷-۱۰۷۔ التوبہ، حاشیہ ۳۱-۳۱۔ ابراہیم، حاشیہ ۳۲-۳۲۔ مریم، حاشیہ ۲-۲۔ المونون، حاشیہ ۳۱-۳۱۔ الفرقان، حاشیہ ۵۶-۵۶۔ اقصص، حاشیہ ۸۶-۸۶۔ سبا، حاشیہ ۵۹-۵۹۔ لیلیت، حاشیہ ۵۳-۵۳۔ الشوری، حاشیہ ۳۸-۳۸۔ الجاثیہ، حاشیہ ۳۰-۳۰)

[۵۱] مفسرین نے اس آیت کے دو مفہوم بیان کیے ہیں۔ ایک وہ جو ہم نے اور ترجمے میں اختیار کیا ہے۔ اور دوسرا مفہوم یہ ہے کہ ”ہم ان کے درمیان عدالت ڈال دیں گے۔“ یعنی دنیا میں ان کے درمیان جو دوستی تھی آخ رت میں وہ خاتم عدالت میں تبدیل ہو جائے گی۔

وَلَمْ يَجِدُوا عَنْهَا مَصْرِفًا۝ وَلَقَدْ صَرَفْتَ فِي هَذَا الْقُرْآنِ^{۱۹}
 لِلنَّاسِ مِنْ كُلِّ مَثَلٍ۝ وَكَانَ الْإِنْسَانُ أَكْثَرَ شَيْءٍ جَدَلًا^{۲۰}
 وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدًى۝ وَيَسْتَغْفِرُوا
 رَبَّهُمْ إِلَّا أَنْ تَأْتِيهِمْ رُسُلَّهُ أَلَا وَلِيُّنَ اُوْيَا تِيَّهُمُ الْعَذَابُ
 قُبْلًا^{۲۱} وَمَا نُرِسِّلُ الْمُرْسَلِينَ إِلَّا مُبَشِّرِينَ وَمُنذِرِينَ^{۲۲}
 وَيُعَادِلُ الَّذِينَ كَفَرُوا بِالْبَاطِلِ لِيُدْرِكُوا بِهِ الْحَقَّ
 وَاتَّخَذُوا أَيْتَنِي وَمَا أُنْذِرُوا هُزُرًا^{۲۳} وَمَنْ أَظْلَمُ مِمَّنْ

اور وہ اس سے بچنے کے لیے کوئی جائے پناہ نہ پائیں گے!^{۲۴}
 ہم نے اس قرآن میں لوگوں کو طرح طرح سے سمجھایا مگر انسان بڑا ہی جھگڑا لو واقع ہوا ہے۔ ان کے
 سامنے جب ہدایت آئی تو اسے مانے اور اپنے رب کے حضور معافی چاہنے سے آخراں کوئی چیز نے روک دیا؟ اس
 کے سوا اور کچھ نہیں کہ وہ منتظر ہیں کہ ان کے ساتھ بھی وہی کچھ ہو جو کچھ لی قوموں کے ساتھ ہو چکا ہے، یا یہ کہ وہ عذاب کو
 سامنے آتے دیکھ لیں!^{۲۵}

رسولوں کو ہم اس کام کے سوا اور کسی غرض کے لیے نہیں بھیجتے کہ وہ بشارت اور تنبیہ کی خدمت انجام دے
 دیں۔^{۲۶} مگر کافروں کا یہ حال ہے کہ وہ باطل کے اختیار لے کر حق کو نیچا دکھانے کی کوشش کرتے ہیں اور انہوں نے
 میری آیات کو اور ان تنبیہات کو جو انہیں کی گئیں مذاق بنالیا ہے۔ اور اس شخص سے بڑھ کر ظالم اور کون ہے جسے

[۲۷] یعنی جہاں تک دلیل و جدت کا تعلق ہے، قرآن نے حق واضح کرنے میں کوئی کسر انہیں رکھی ہے۔ دل اور دماغ کو اپیل
 کرنے کے جتنے موثر طریقے اختیار کرنے ممکن تھے، وہ سب بہترین انداز میں یہاں اختیار کیے جا چکے ہیں۔ اب وہ کیا چیز ہے جو انہیں
 قبول حق میں مانع ہو رہی ہے؟ صرف یہ کہ انہیں عذاب کا انتظار ہے۔ جو تے کھائے بغیر سیدھے نہیں ہونا چاہتے۔

[۲۸] اس آیت کے بھی دو مطلب ہو سکتے ہیں اور دونوں ہی یہاں چسپاں ہوتے ہیں:
 ایک یہ کہ رسولوں کو ہم اسی لیے بھیجتے ہیں کہ فیصلے کا وقت آنے سے پہلے لوگوں کو فرمان برداری کے اچھے اور نافرمانی کے بُرے
 انجام سے خبردار کر دیں۔ مگر یہ بے دوقوف لوگ ان پیشگی تنبیہات سے کوئی فائدہ نہیں انھاتے اور اسی انجام بدکو دیکھنے پر مضر ہیں جس سے
 رسول انہیں بچانا چاہتے ہیں۔

دوسرامطلب یہ ہے کہ اگر ان کو عذاب ہی دیکھنا منظور ہے تو غیرہ سے اس کا مطالبہ نہ کریں کیونکہ پیغمبر عذاب دینے کے لیے نہیں
 بلکہ عذاب سے پہلے صرف خبردار کرنے کے لیے بھیج جاتے ہیں۔

ذِكْرٍ يَا يَتِيَ رَبِّهِ فَأَعْرَضَ عَنْهَا وَنَسِيَ مَا قَدَّمَتْ يَدُهُ طِئَّا
جَعَلْنَا عَلَىٰ قُلُوبِهِمْ أَكِنَّهُ أَنْ يَفْقَهُوهُ وَفِي آذَانِهِمْ وَقَرَاءُ
وَإِنْ تَدْعُهُمْ إِلَى الصُّدُّا فَلَنْ يَهْتَدُوا إِذَا أَبْدَأُوا وَرَبُّكَ
الْغَفُورُ ذُو الرَّحْمَةِ لَوْيُوا خَذْهُمْ بِمَا كَسَبُوا لِعَجَلَ لَهُمْ
الْعَذَابَ بَلْ لَهُمْ مَوْعِدٌ لَنْ يَجِدُوا مِنْ دُونِهِ مَوْلِلاً ۝
وَتِلْكَ الْقُرْآنِ أَهْلَكُنَّهُمْ لَهَا ظَلَمُوا وَجَعَلْنَا لِمَهْلِكِهِمْ

اس کے رب کی آیات سن کر نصیحت کی جائے اور وہ ان سے منہ پھیرے اور اس پر جس کا سروسامان اس نے اپنے لیے خود اپنے ہاتھوں کیا ہے؟ (جن لوگوں نے یہ روشن اختیار کی ہے) ان کے دلوں پر ہم نے غلاف چڑھا دیے ہیں جو انہیں قرآن کی بات نہیں سمجھنے دیتے، اور ان کے کانوں میں ہم نے گرانی پیدا کر دی ہے۔ تم انھیں ہدایت کی طرف کتنا ہی بلا و، وہ اس حالت میں کبھی ہدایت نہ پائیں گے۔

[۵۳] تیرارب بڑا درگز کرنے والا اور رحیم ہے۔ وہ ان کے کرتوقوں پر انھیں پکڑنا چاہتا تو جلدی ہی عذاب بھیج دیتا۔ مگر ان کے لیے وعدے کا ایک وقت مقرر ہے اور اس سے نج کر بھاگ نکلنے کی یہ کوئی راہ نہ پائیں گے۔

[۵۴] یہ عذاب رسیدہ بستیاں تمہارے سامنے موجود ہیں۔ انہوں نے جب ظلم کیا تو ہم نے انھیں ہلاک کر دیا، اور ان میں سے ہر ایک کی ہلاکت کے لیے ہم نے وقت مقرر کر کھا تھا۔

[۵۵] یعنی جب کوئی شخص یا گروہ دلیل و محنت اور خیر خواہانہ نصیحت کے مقابلے میں جھگڑا لوپن پر اتر آتا ہے، اور حق کا مقابلہ جھوٹ اور کمر و فریب کے ہتھیاروں سے کرنے لگتا ہے، اور اپنے کرتوقوں کا بر انجام دیکھنے سے پہلے کسی کے سمجھانے سے اپنی غلطی ماننے پر تیار نہیں ہوتا، تو اللہ تعالیٰ پھر اس کے دل پر قفل چڑھا دیتا ہے اور اس کے کان ہر صدائے حق کے لیے بھرے کر دیتا ہے۔ ایسے لوگ نصیحت سے نہیں مانا کرتے بلکہ ہلاکت کے گڑھے میں گر کر ہی انہیں یقین آتا ہے کہ وہ ہلاکت تھی جس کی راہ پر وہ بڑھے چلے جا رہے تھے۔

[۵۶] یعنی اللہ تعالیٰ کا یہ طریقہ نہیں ہے کہ جس وقت کسی سے قصور سرزد ہواؤ کی وقت کپڑا کرا سے سزادے ڈالے۔ یہ اس کی شان رحمی کا تقاضا ہے کہ مجرموں کے کپڑے نے میں وہ جلد بازی سے کام نہیں لیتا اور مدد توں ان کو سنبھلنے کا موقع دیتا رہتا ہے۔ مگر سخت نادان ہیں وہ لوگ جو اس ڈھیل کو غلط معنی میں لیتے ہیں اور یہ گمان کرتے ہیں کہ وہ خواہ کچھ بھی کرتے رہیں، ان سے کبھی بازپُرس ہو گی ہی نہیں۔

[۵۷] اشارہ ہے سہا اور شمود اور مدین اور قوم لوط کے اجزے دیاروں کی طرف جنہیں قریش کے لوگ اپنے تجارتی سفروں میں آتے جاتے دیکھا کرتے تھے اور جن سے عرب کے دوسرے لوگ بھی خوب واقف تھے۔

مَوْعِدًاٌ وَإِذْ قَالَ مُوسَى لِفَتْنَةٌ لَا يَدْرِجُ حَتَّى أَبْلُغَ مَجْمَعَ بِعْدَ
الْبَحْرَيْنِ أَوْ أَمْضَى حُقْبَارًا⑤ فَلَمَّا بَلَغَ مَجْمَعَ يَدْنِي هَمَّا نَسِيَّا
حُوتَهُمَا فَاتَّخَذَ سَيْلَةً فِي الْبَحْرِ سَرَّبًا⑥ فَلَمَّا جَاءَ وَزَأْ قَالَ
لِفَتْنَةٌ أَتَنَا عَدَاءَ نَا لَقَدْ لَقِينَا مِنْ سَفَرِنَا هَذَا أَصَبَّا⑦
قَالَ أَرَعِيهَا إِذَا أَوْيَنَا إِلَى الصَّخْرَةِ فَإِنِّي نَسِيَتُ الْحُوتَ زَ
وَمَا أَنْسِنِيَ إِلَّا الشَّيْطَانُ أَنْ أَذْكُرَهُ وَاتَّخَذَ سَيْلَةً فِي

(ذرالان کو وہ قصہ سناؤ جو موسیٰ کو پیش آیا تھا) جب کہ موسیٰ نے اپنے خادم سے کہا تھا کہ ”میں اپنا سفر ختم نہ کروں گا جب تک کہ دونوں دریاؤں کے سگم پر نہ پہنچ جاؤں، ورنہ میں ایک زمانہ دراز تک چلتا ہی رہوں گا۔“ [۵۷] پس جب وہ ان کے سگم پر پہنچ تو اپنی مچھلی سے غافل ہو گئے اور وہ نکل کر اس طرح دریا میں چل گئی جیسے کہ کوئی سرگ نگی ہو۔ آگے جا کر موسیٰ نے اپنے خادم سے کہا ”لا وہ مارنا شایستہ، آج کے سفر میں تو ہم بُری طرح تھک گئے ہیں۔“ خادم نے کہا ”آپ نے دیکھا! یہ کیا ہوا؟ جب ہم اس چٹان کے پاس ٹھیڑے ہوئے تھے اس وقت مجھے مچھلی کا خیال نہ رہا اور شیطان نے مجھ کو ایسا غافل کر دیا کہ میں اس کا ذکر (آپ سے کرنا) بھول گیا۔ مچھلی تو عجیب طریقے سے نکل کر

[۵۷] اس مرحلہ پر یہ قصہ سنانے سے مقصود کفار اور مومنین دونوں کو ایک اہم حقیقت پر منتبہ کرنے اے اور وہ یہ ہے کہ ظاہرین بنگاہ دنیا میں بظاہر جو کچھ ہوتے رکھتی ہے اس سے بالکل غلط تناجی اخذ کر لیتی ہے، یوں کہ اس کے سامنے اللہ تعالیٰ کی وہ مصلحتی نہیں ہوتیں جنہیں ہم ظاہر کہ رہ کر وہ کام کرتا ہے۔ ظالموں کا پھلانا پھولنا اور بے گناہوں کا تکلیفوں میں بنتا ہونا، نافرمانوں پر انعامات کی پارش اور فرمائیں برداروں پر مصالیب کا ہجوم، بدکاروں کا عیش اور نیکوکاروں کی خشته حالتی، یہ وہ مناظر ہیں جو آئے دن انسانوں کے سامنے آتے رہتے ہیں، اور محض اس لیے کہ لوگ ان کی کرنے کو نہیں سمجھتے، ان سے عام طور پر رہنوں میں ابھیں، بلکہ غلط فہمیاں تک پیدا ہو جاتی ہیں۔ کافر اور ظالم ان سے یہ تنبیہ نکالتے ہیں کہ یہ دنیا اندر ہیر نگری ہے، کوئی اس کا راجح نہیں، اور ہے تو چوپٹ ہے۔ یہاں جس کا جو کچھ ہی چاہے کرتا رہے، کوئی پوچھنے والا نہیں۔ مومن اس طرح کے واقعات کو دیکھ کر دل شکستہ ہوتے ہیں اور با اوقات سخت آزمائشوں کے موقع پر ان کے موقع پر ان کے ایمان تک متربز ہو جاتے ہیں۔ ایسے ہی حالات میں اللہ تعالیٰ نے حضرت موسیٰ علیہ السلام کو اپنے کارخانہ مثبت کا پرداہ اٹھا کر ذرا اس کی ایک جھلک دھکائی تھی تاکہ انہیں معلوم ہو جائے کہ یہاں شب و روز جو کچھ ہو رہا ہے کیسے اور کن مصلحتوں سے ہو رہا ہے اور کس طرح واقعات کا ظاہر ہر ان کے باطن سے مختلف ہوتا ہے۔

حضرت موسیٰ کو یہ واقعہ کب اور کہاں پیش آیا؟ اس کی کوئی تصریح قرآن نے نہیں کی ہے۔ حدیث میں عوینی کی ایک روایت ہمیں ضرور ملتی ہے جس میں وہ ابن عباس کا یہ قول نقل کرتے ہیں کہ یہ واقعہ اس وقت پیش آیا تھا جب فرعون کی ہلاکت کے بعد حضرت موسیٰ نے مصر میں اپنی قوم کو آباد کیا تھا۔ لیکن ابن عباس سے جو قوی تر روایات بخاری اور دوسری کتب حدیث میں منقول ہیں وہ اس بیان کی تائید

نبیں کرتیں، اور نہ کسی دوسرے ذریعے سے ہی یہ ثابت ہوتا ہے کہ فرعون کی ہلاکت کے بعد حضرت موسیٰ علیہ السلام بھی مصر میں رہے تھے۔ بلکہ قرآن اس کی تصریح کرتا ہے کہ مصر سے خروج کے بعد ان کا سارا زمانہ بینا اور تیہ میں گزرا۔ اس لیے یہ روایت تو قابل قبول نہیں ہے۔ البتہ جب ہم خود اس قصے کی تفصیلات پر غور کرتے ہیں تو دو باتیں صاف سمجھ میں آتی ہیں۔ ایک یہ کہ یہ مشاہدات حضرت موسیٰ کو ان کی نبوت کے ابتدائی دور میں کرائے گئے ہوں گے، کیونکہ آغاز نبوت ہی میں انبیاء علیہم السلام کو اس طرح کی تعلیم و تربیت درکار ہوا کرتی ہے۔ دوسرے یہ کہ حضرت موسیٰ کو ان مشاہدات کی ضرورت اُس زمانے میں پیش آئی ہو گی جب کہ بنی اسرائیل کو بھی اُسی طرح کے حالات سے سابقہ پیش آ رہا تھا جن سے مسلمان ملکہ معظمہ میں دوچار تھے۔ ان دو وجہ سے ہمارا قیاس یہ ہے (وَالْعِلْمُ عِنْ الدَّوْلَةِ) کہ اس واقعہ کا تعلق اُس دور سے ہے جب کہ مصر میں بنی اسرائیل پر فرعون کے مظالم کا سلسلہ جاری تھا اور سردار ان قریش کی طرح فرعون اور اس کے درباری بھی عذاب میں تاختیر دیکھ کر یہ سمجھ رہے تھے کہ اوپر کوئی نہیں ہے جو اس سے باز پرس کرنے والا ہو، اور ملکے کے مظلوم مسلمانوں کی طرح مصر کے مظلوم مسلمان بھی بے چین ہو ہو کر پوچھ رہے تھے کہ خدا یا ان ظالموں پر انعامات کی اور ہم پر مصالحہ کی یہ بارش کب تک؟ حتیٰ کہ خود حضرت موسیٰ یہ پکارا تھے تھے کہ رَبِّنَا إِنَّكَ أَتَيْتَ فِرْعَوْنَ وَمَلَأَهُ زِينَةً وَأَمْوَالًا فِي الْحَيَاةِ الدُّنْيَا لَا رَبَّنَا لِيَضُلُّنَا عَنْ سَبِيلِكَ ” اے پروردگار، تو نے فرعون اور اس کے درباریوں کو دنیا کی زندگی میں بڑی شان و شوکت اور مال و دولت دے رکھی ہے، اے پروردگار، کیا یہ اس لیے ہے کہ وہ دنیا کو تیرے راستے سے بھکادیں؟“

اگر ہمارا یہ قیاس درست ہو تو پھر یہ گمان کیا جا سکتا ہے کہ غالباً حضرت موسیٰ کا یہ سفر سوداں کی جانب تھا اور مجتمع البحرين سے مراد وہ مقام ہے جہاں موجودہ شہر خروم کے قریب دریائے نیل کی دو بڑی شاخیں البحرا ایش اور البحرا ازرق آ کر ملتی ہیں۔ حضرت موسیٰ نے اپنی پوری زندگی جن علاقوں میں گزرا ری ہے ان میں اس ایک مقام کے سوا اور کوئی مجتمع البحرين نہیں پایا جاتا۔

بائیبل اس واقعے کے باب میں بالکل خاموش ہے۔ البتہ تلمود میں اس کا ذکر موجود ہے، مگر وہ اسے حضرت موسیٰ کے بجائے ربی یہوحنانا بن لاوی کی طرف منسوب کرتی ہے اور اس کا میان یہ ہے کہ ربی یہود کو یہ واقعہ حضرت الیاس کے ساتھ پیش آیا تھا جو دنیا سے زندہ اٹھائے جانے کے بعد فرشتوں میں شامل کر لیے گئے ہیں اور دنیا کے انتظام پر مامور ہیں۔ (The Talmud Selections By H Palano, pp. 313-16) ممکن ہے کہ خروج سے پہلے کے بہت سے واقعات کی طرح یہ واقعہ بھی بنی اسرائیل کے ہاں اپنی صحیح صورت میں محفوظ رہا ہو اور صدیوں بعد انہوں نے قصے کی کڑیاں کہیں سے کہیں لے جا کر جوڑ دی ہوں۔ تلمود کی اسی روایت سے متاثر ہو کر مسلمانوں میں سے بعض لوگوں نے یہ کہہ دیا کہ قرآن میں اس مقام پر موسیٰ سے مراد حضرت موسیٰ علیہ السلام نہیں بلکہ کوئی اور موسیٰ ہیں۔ لیکن نہ تو تلمود کی ہر روایت لازماً صحیح تاریخ قرار دی جاسکتی ہے، نہ ہمارے لیے یہ گمان کرنے کی کوئی معقول وجہ ہے کہ قرآن میں کسی اور بھروسہ الحال موسیٰ کا ذکر اس طریقہ سے کیا گیا ہوگا، اور پھر جب کہ معتبر احادیث میں حضرت ابی بن کعبؓ کی یہ روایت موجود ہے کہ خود نبی ﷺ نے اس قصے کی تصریح فرماتے ہوئے موسیٰ سے مراد حضرت موسیٰ پیغمبر نبی اسرائیل کو بتایا ہے تو کسی مسلمان کے لیے تلمود کا بیان لاائق التفات نہیں رہتا۔

مستشرقین مغرب نے اپنے معمول کے مطابق قرآن مجید کے اس قصے کے بھی مأخذ کا کھوج لگانے کی کوشش کی ہے، اور تین قصور پر انگلی رکھ دی ہے کہ یہ ہیں وہ مقامات جہاں سے محمد ﷺ نے نقل کر کے یہ قصہ بنالیا اور پھر دعویٰ کر دیا کہ یہ تو میرے اوپر بذریعہ وحی نازل ہوا ہے۔ ایک داستان گلگا میش، دوسرے سکندر نامہ سریانی، اور تیسرا وہ یہودی روایت جس کا ہم نے اوپر ذکر کیا ہے۔ لیکن یہ بدطینست لوگ علم کے نام سے جو تحقیقات کرتے ہیں اس میں پہلے اپنی جگہ یہ طے کر لیتے ہیں کہ قرآن کو ہر حال منزل من اللہ تو نہیں مانتا ہے، اب کہیں نہ کہیں سے اس امر کا ثبوت بہم پہنچانا ضروری ہے کہ جو کچھ محمد ﷺ نے اس میں پیش کیا ہے یہ فلاں فلاں مقامات سے

الْبَرِّ عَجَيْباً قَالَ ذَلِكَ مَا كُنَّا نَبْغُ صَلِيْقَارِتَدَّا عَلَى اثَارِهِمَا

دریا میں چل گئی۔، موئی نے کہا ”اسی کی تو ہمیں تلاش تھی۔“ [۵۸] چنانچہ وہ دونوں اپنے نقش قدم پر پھروالا پس ہوئے

چڑائے ہوئے مضامین اور معلومات ہیں۔ اس طرز تحقیق میں یہ لوگ اس قدر بے شرمی کے ساتھ کھنچ تان کر زمین آسمان کے قلابے ملاتے ہیں کہ بے اختیار گھسن آن لگتی ہے اور آدمی کو مجبوراً کہنا پڑتا ہے کہ اگر اسی کا نام علمی تحقیق ہے تو لعنت ہے اس علم پر اور اس تحقیق پر۔ ان کی اس متعصباً نہ افترا پردازی کا پردہ بالکل چاک ہو جائے اگر کوئی طالب علم ان سے صرف چار باتوں کا جواب طلب کرے۔ اول یہ کہ آپ کے پاس وہ کیا دلیل ہے جس کی بنا پر آپ دو چار قدیم کتابوں میں قرآن کے کسی بیان سے ملتا جلتا مضمون پا کر یہ دعویٰ کر دیتے ہیں کہ قرآن کا بیان لا زما نہی کتابوں سے ماخوذ ہے؟

دوسرے یہ کہ مختلف زبانوں کی جتنی کتابیں آپ لوگوں نے قرآن مجید کے قصور اور دوسرے بیانات کی مأخذ فاردوی ہیں اگر ان کی فہرست بنائی جائے تو اچھے خاصے ایک کتب خانے کی فہرست بن جائے۔ کیا ایسا کوئی کتب خانہ ملے میں اس وقت موجود تھا اور مختلف زبانوں کے متوجہین بیٹھے ہوئے محمد کے لیے مواد فراہم کر رہے تھے؟ اگر ایسا نہیں ہے اور آپ کا سارا انحصار ان دو تین سفروں پر ہے جو نبی نے نبوت سے کئی سال پہلے عرب سے باہر کیے تھے، تو سوال یہ ہے کہ آخران تجارتی سفروں میں آنحضرتؐ کتنے کتب خانے نقل یا حفظ کر لائے تھے؟ اور اعلان نبوت سے ایک دن پہلے تک بھی آنحضرتؐ کی ایسی معلومات کا کوئی نشان آپ کی بات چیت میں نہ پائے جانے کیا معقول وجہ ہے؟

تیسرا یہ کہ کفار ملکہ اور یہودی اور نصرانی، سب آپ ہی لوگوں کی طرح اس تلاش میں تھے کہ محمد ﷺ یہ مضامین کہاں سے لاتے ہیں۔ کیا آپ بتا سکتے ہیں کہ آنحضرتؐ کے معاصرین کو اس سرتے کا پتہ نہ چلنے کی کیا وجہ ہے؟ نہیں تو بار بار تحدی کی جا رہی تھی کہ یہ قرآن منزل من اللہ ہے، وحی کے سوا اس کا کوئی مأخذ نہیں ہے، اگر تم اسے بشر کا کلام کہتے ہو تو ثابت کرو کہ بشر ایسا کلام کہہ سکتا ہے۔ اس پنجتین نے آنحضرتؐ کے معاصر دشمنان اسلام کی کمر توڑ کر کھو دی، مگر وہ ایک مأخذ کی بھی نشان وہی نہ کر سکے جس سے قرآن کے ماخوذ ہونے کا کوئی معقول آدمی یقین تو در کنار، شک ہی کر سکتا۔ سوال یہ ہے کہ معاصرین اس سراغ رسانی میں ناکام کیوں ہوئے اور ہزار بارہ سو برس کے بعد آج معاندین کو اس میں کیسے کامیابی نصیب ہو رہی ہے؟

آخری اور سب سے اہم سوال یہ ہے کہ اس بات کا امکان تو بہر حال ہے نا کہ قرآن منزل من اللہ ہو اور وہ پچھلی تاریخ کے انہی واقعات کی صحیح خبریں دے رہا ہو جو دوسرے لوگوں تک صدیوں کے دوران میں زبانی روایات سے مسخ ہوتی ہوئی پہنچی ہوں اور افسانوں میں جگہ پائی ہوں۔ اس امکان کو کس معقول دلیل کی بنا پر بالکل ہی خارج از بحث کر دیا گیا اور کیوں صرف اسی ایک امکان کو بنائے بحث و تحقیق بنالیا گیا کہ قرآن ان قصور ہی سے ماخوذ ہو جو لوگوں کے پاس زبانی روایات اور افسانوں کی شکل میں موجود تھے؟ کیا نہ ہی تعصب اور عناد کے سوا اس ترجیح کی کوئی دوسری وجہ بیان کی جاسکتی ہے؟

ان سوالات پر جو شخص بھی غور کرے گا وہ اس نتیجے تک پہنچ بخیر نہ رہ سکے گا کہ مستشرقین نے ”علم“ کے نام سے جو کچھ پیش کیا ہے وہ در حقیقت کسی سنجیدہ طالب علم کے لیے قابل التفات نہیں ہے۔

[۵۸] یعنی منزل مقصود کا بھی نشان تو ہم کو بتایا گیا تھا۔ اس سے خود بخود یہ اشارہ نکلتا ہے کہ حضرت موسیٰ علیہ السلام کا یہ سفر اللہ تعالیٰ کے حکم سے تھا اور ان کو منزل مقصود کی علامت بھی بتائی گئی تھی کہ جہاں ان کے ناشتے کی پچھلی غائب ہو جائے وہی مقام اس بندے کی ملاقات کا ہے جس سے ملنے کے لیے وہ بھیجے گئے تھے۔

قَصَصًا ﴿٤٣﴾ فَوَجَدَا عَبْدًا مِنْ عِبَادِنَا أَتَيْنَاهُ رَحْمَةً مِنْ
عِنْدِنَا وَعَلَمْنَاهُ مِنْ لَدُنَّا عِلْمًا ﴿٤٤﴾ قَالَ لَهُ مُوسَى هَلْ
أَتَيْتُكَ عَلَى أَنْ تُعَلِّمَنِي مِمَّا عِلِّمْتَ رُشْدًا ﴿٤٥﴾ قَالَ إِنَّكَ لَنْ
تَسْتَطِعَ مَعِيَ صَبَرًا ﴿٤٦﴾ وَكَيْفَ تَصْبِرُ عَلَى مَا لَمْ تُحِظُّ بِهِ
خُبْرًا ﴿٤٧﴾ قَالَ سَتَجِدُنِي إِنْ شَاءَ اللَّهُ صَابِرًا وَلَا أَغْصِنُ
كَمْ أَمْرًا ﴿٤٨﴾ قَالَ فَإِنِّي أَتَبْعَثُنَّ فَلَا تَسْعَلْنِي عَنْ شَيْءٍ حَتَّى
أَهْدِيَنِي لَكَ مِنْهُ ذِكْرًا ﴿٤٩﴾ فَانْطَلَقَ أَوْفَهَ حَتَّى إِذَا رَكِبَ
السَّفِينَةَ خَرَقَهَا طَقَّ قَالَ أَخْرَقْتَهَا لِتُغْرِقَ أَهْلَهَا لَقَدْ جِئْتَ

اور وہاں انہوں نے ہمارے بندوں میں سے ایک بندے کو پایا جسے ہم نے اپنی رحمت سے نوازا تھا اور اپنی طرف سے
ایک خاص علم عطا کیا تھا۔^[۵۹]

موسیٰ نے اس سے کہا ”کیا میں آپ کے ساتھ رہ سکتا ہوں تاکہ آپ مجھے بھی اُس دانش کی تعلیم دیں جو
آپ کو سکھائی گئی ہے؟“ اس نے جواب دیا ”آپ میرے ساتھ صبر نہیں کر سکتے، اور جس چیز کی آپ کو خبر نہ ہو آخراً آپ
اس پر صبر کر بھی کیسے سکتے ہیں۔“ موسیٰ نے کہا ”ان شاء اللہ آپ مجھے صابر پائیں گے اور میں کسی معاملہ میں آپ کی
نافرمانی نہ کروں گا۔“ اس نے کہا ”اچھا، اگر آپ میرے ساتھ چلتے ہیں تو مجھ سے کوئی بات نہ پوچھیں جب تک کہ میں
خود اس کا آپ سے ذکر نہ کروں۔“^{۶۰}

اب وہ دونوں روانہ ہوئے، یہاں تک کہ جب وہ ایک کشتی میں سوار ہو گئے تو اس شخص نے کشتی میں شگاف
ڈال دیا۔ موسیٰ نے کہا ”آپ نے اس میں شگاف ڈال دیا تاکہ سب کشتی والوں کو ڈبو دیں؟ یہ تو آپ نے ایک سخت

[۵۹] اس بندے کا نام تمام معتبر احادیث میں خضرت یا گیا ہے۔ اس لیے اُن لوگوں کے اقوال کسی الفاظ کے مستحق نہیں ہیں جو
اس رائیکی روایات سے متاثر ہو کر حضرت الیاسؑ کی طرف اس قصے کو منسوب کرتے ہیں۔ ان کا یہ قول نہ صرف اس بنا پر غلط ہے کہ نبی ﷺ
کے ارشاد سے متصادم ہوتا ہے، بلکہ اس بنا پر بھی سراسر لغو ہے کہ حضرت الیاسؑ حضرت موسیٰ کے کئی سورس بعد پیدا ہوئے ہیں۔
حضرت موسیٰ کے خادم کا نام بھی قرآن میں نہیں بتایا گیا ہے۔ البتہ بعض روایات میں ذکر ہے کہ وہ حضرت یوسف بن نونؓ تھے جو
بعد میں حضرت موسیٰ کے خلیفہ ہوئے۔

شیعًا اُمِرَّا① قَالَ اللَّهُ أَقْلُ لِكَ لَنْ تَسْتَطِعَ مَعِيَ صَبْرًا②
 قَالَ لَا تُؤَاخِذْنِي بِمَا نَسِيْتُ وَلَا تُرْهِقْنِي مِنْ أَمْرِي
 عُسْرًا③ فَانْطَلَقَ اوْقَةً حَتَّیٰ إِذَا لَقِيَاهُ عُلْمَاءُ فَقَتَلَهُ لَقَالَ
 أَقْتَلْتَ نَفْسًا زَكِيَّةً بِغَيْرِ نَفْسٍ لَقَدْ جَعَلْتَ شَيْئًا أُنْكَرًا④
 قَالَ اللَّهُ أَقْلُ لِكَ لَنْ تَسْتَطِعَ مَعِيَ صَبْرًا⑤
 قَالَ إِنْ سَأَلْتُكَ عَنْ شَيْءٍ بَعْدَهَا فَلَا تُصْحِبْنِي قَدْ بَلَغْتَ
 مِنْ لَدُنِي عُذْرًا⑥ فَانْطَلَقَ اوْقَةً حَتَّیٰ إِذَا أَتَيَاهُ أَهْلَ قَرْيَةٍ اسْتَطَعَهَا
 أَهْلَهَا فَابْوَأُوا أَنْ يُضَيِّفُوهُمَا فَوَجَدُوا فِيهَا جَدَارًا يُرِيدُونَ
 يَنْقَضُ قَاقَامَةً قَالَ لَوْ شَاءَتْ لَتَتَخَذَتْ عَلَيْهِ أَجْرًا⑦ قَالَ هَذَا
 فِرَاقٌ بَيْنِي وَبَيْنِكَ سَأَنْتَكَ بِتَأْوِيلِ مَا لَمْ تَسْتَطِعْ عَلَيْهِ
 صَبْرًا⑧ أَمَّا السَّفِينَةُ فَكَانَتْ لِمَسِكِينٍ يَعْمَلُونَ فِي الْبَحْرِ

حرکت کرڈاں۔ اس نے کہا ”میں نے تم سے کہانہ تھا کہ تم میرے ساتھ صبر نہیں کر سکتے؟“ موسیٰ نے کہا ”بھول چوک پر مجھے نہ پکڑیے۔ میرے معاملے میں آپ ذرا سختی سے کام نہ لیں۔“

پھر وہ دونوں چلے، یہاں تک کہ ان کو ایک لڑکا ملا اور اس شخص نے اسے قتل کر دیا۔ موسیٰ نے کہا ”آپ نے ایک بے گناہ کی جان لے لی حالانکہ اس نے کسی کاخون نہ کیا تھا؟ یہ کام تو آپ نے بہت ہی برا کیا۔“ اس نے کہا ”میں نے تم سے کہانہ تھا کہ تم میرے ساتھ صبر نہیں کر سکتے؟“ موسیٰ نے کہا ”اس کے بعد اگر میں آپ سے کچھ پوچھوں تو آپ مجھے ساتھ نہ رکھیں۔ لیجیے، اب تو میری طرف سے آپ کو عذر مل گیا۔“

پھر وہ آگے چلے یہاں تک کہ ایک بستی میں پہنچے اور وہاں کے لوگوں سے کھانا مانگا۔ مگر انہوں نے ان دونوں کی ضیافت سے انکار کر دیا۔ وہاں انہوں نے ایک دیوار پکھی جو گراچا ہتھی تھی۔ اس شخص نے اس دیوار کو پھر قائم کر دیا۔ موسیٰ نے کہا ”اگر آپ چاہتے تو اس کام کی اجرت لے سکتے تھے۔“ اس نے کہا ”بس میرا تمہارا ساتھ ختم ہوا۔ اب میں تمہیں ان باتوں کی حقیقت بتاتا ہوں جن پر تم صبر نہ کر سکے۔ اس کشتم کا معاملہ یہ ہے کہ وہ چند غریب آدمیوں کی تھی جو دریا میں محنت مزدوروی کرتے تھے۔“

فَارَدْتُ أَنْ أَعْيَّهَا وَكَانَ وَرَاءَهُمْ مَلِكٌ يَأْخُذُ كُلَّ سَقِيلٍ
غَصِبًا٦٥ وَأَمَا الْعَلْمُ فَكَانَ أَبُوهُمْ مُؤْمِنُينَ فَخَشِينَا أَنْ يُرْهِقُهُمَا
طُغْيَانًا وَكُفْرًا٦٦ فَارَدْنَا أَنْ يُبَدِّلَهُمَا رَبَّهُمَا خَيْرًا مِنْهُ رَكُوٰةٌ
وَأَقْرَبَ رُحْمَةً٦٧ وَأَمَا الْجِدَارُ فَكَانَ لِعَلَمَيْنِ يَتَبَيَّمَيْنِ فِي
الْمَدِينَةِ وَكَانَ تَحْتَهُ كَنْزٌ لَهُمَا وَكَانَ أَبُوهُمْ هَا صَالِحًا٦٨ فَارَادَ
رَبُّكَ أَنْ يَبْلُغَا أَشْدَّ هُمَّا وَيَسْتَخِرَا كَنْزَهُمَا فِي رَحْمَةٍ مِنْ رَبِّكَ٦٩
وَمَا فَعَلْتُهُ عَنْ أَمْرِيٗ طَلِكَ تَأْوِيلُ مَا لَمْ تَسْطُعْ عَلَيْهِ صَبَرًا٦١٠

مزدوری کرتے تھے۔ میں نے چاہا کہ اسے عیب دار کروں، کیونکہ آگے ایک ایسے بادشاہ کا علاقہ تھا جو ہر کشتی کو زبردستی چھین لیتا تھا۔ رہاوہ لڑکا باتوں کے والدین مومن تھے، میں اندر یہ شہر ہوا کہ یہ لڑکا اپنی سرکشی اور کفر سے ان کو نگ کرے گا، اس لیے ہم نے چاہا کہ ان کا رب اس کے بد لے ان کو ایسی اولاد دے جو اخلاق میں بھی اس سے بہتر ہو اور جس سے صلہ رحمی بھی زیادہ متوقع ہو۔ اور اس دیوار کا معاملہ یہ ہے کہ یہ دوستیم لڑکوں کی ہے جو اس شہر میں رہتے ہیں۔ اس دیوار کے نیچے ان بچوں کے لیے ایک خزانہ محفوظ ہے اور ان کا باپ ایک نیک آدمی تھا۔ اس لیے تمہارے رب نے چاہا کہ یہ دونوں بچے بالغ ہوں اور اپنا خزانہ نکال لیں۔ یہ تمہارے رب کی رحمت کی بنا پر کیا گیا ہے، میں نے کچھ اپنے اختیار سے نہیں کر دیا ہے۔ یہ ہے حقیقت اُن باتوں کی جن پر تم صبر نہ کر سکے۔ [۲۰]

[۲۰] اس قصے میں ایک بڑی پیچیدگی ہے جسے رفع کرنا ضروری ہے۔ حضرت خضر نے یہ تین کام جو کیے ہیں ان میں سے تیسرا کام تو خیر شریعت سے نہیں فکر اتا، مگر پہلے دونوں کام یقیناً اُن احکام سے متصادم ہوتے ہیں جو ابتدائے عہد انسانیت سے آج تک تمام شرائع الہیہ میں ثابت رہے ہیں۔ کوئی شریعت بھی کسی انسان کو یہ اجازت نہیں دیتی کہ وہ کسی کی مملوکہ چیز کو خراب کر دے، اور کسی تنفس کو بے قصور قتل کر دے۔ حتیٰ کہ اگر کسی انسان کو بطريق الہام بھی یہ معلوم ہو جائے کہ ایک کشتی کو آگے جا کر ایک غاصب چھین لے گا، اور فلاں لڑکا بڑا ہو کر سرکش اور کافر نکلے گا، تب بھی اس کے لیے خدا کی بھی ہوئی شریعتوں میں سے کسی شریعت کی رو سے یہ جائز نہیں ہے کہ وہ اپنے اس الہامی علم کی بنا پر کشتی میں چھید کر دے اور ایک بے گناہ لڑکے کو مار دے۔ اس کے جواب میں یہ کہنا کہ حضرت خضر نے یہ دونوں کام اللہ کے حکم سے کیے تھے، فی الواقع اس پیچیدگی کو کچھ بھی رفع نہیں کرتا۔ سوال یہ نہیں ہے کہ حضرت خضر نے یہ کام کس کے حکم سے کیے تھے۔ ان کا حکم الہی سے ہونا تو بالیقین ثابت ہے کیونکہ حضرت خضر خود فرماتے ہیں کہ ان کے یہ افعال ان کے اختیاری نہیں ہیں بلکہ اللہ کی رحمت ان کی محرک ہوئی ہے، اور اس کی تصدیق اللہ تعالیٰ خود فرمائکا ہے کہ حضرت خضر کو اللہ کی طرف سے ایک علم خاص حاصل تھا۔ پس یہ امر تو ہر شک و شبہ سے بالاتر ہے کہ یہ کام اللہ کے حکم سے کیے گئے تھے۔ مگر اصل سوال جو یہاں پیدا ہوتا ہے وہ یہ ہے کہ اللہ